



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
MARSEANN FARRUGIA**

Seduta tad-29 ta' Frar, 2012

Numru. 273/2009

**Il-Pulizija
(Spettur Johann J. Fenech)**

vs.

Mariano Pirrone

Il-Qorti,

Rat l-imputazzjoni migjuba kontra Mariano Pirrone ta' 31 sena, imwieled Attard fl-24 ta' Awissu 1977, bin Virgilio u Anna Maria nee Busuttil, residenti "JohnMar", Triq il-Port Ruman, San Pawl il-Bahar jew Nru. 52 "Norfolk, Triq il-Kappella tal-Lunzjata, Naxxar, u detentur tal-karta ta' l-identita numru 427677(M),

Akkuzat talli fl-14 ta' Dicembru 2008 u fl-ahhar tnax-il-xahar ta' qabel din id-data f'dawn il-Gzejjer:

a) kellu fil-pussess tieghu r-raza mehudha mill-pjanta cannabis jew xi preparazzjonijiet li jkollhom bhala bazi din ir-raza u dan bi ksur tal-Artikolu 8(a) tal-Kap. 101 tal-Ligijiet ta' Malta.

b) kellu fil-pussess tieghu il-pjanta cannabis kollha jew bicca minnha, u dan bi ksur tal-Artikolu 8(d) ta' l-Ordinanza dwar il-Medicini Perikoluza.

Il-Qorti giet mitluba li titratta mal-imputat bhala wiehed recediv permezz ta' sentenza moghtija mill-Qorti tal-Magistrati (Malta) Magt Dr A Vella LL.D. nhar il-25 ta' Ottubru 2006.

Wara li semghet ix-xhieda u rat l-atti kollha tal-kaz u d-dokumenti ezebiti, inkluz l-ordni ta' l-Avukat Generali bis-sahha tas-subartikolu tnejn (2) ta' l-Artikolu 22 ta' l-Ordinanza dwar il-Medicini Perikoluza (Kap. 101), sabiex din il-kawza tinstema' minn din il-Qorti bhala Qorti ta' Gudikatura Kriminali;

Wara li rat illi l-imputat irregistra ammissjoni fi stadju bikri ta' dawn il-proceduri, liema ammissjoni giet ikkonfermata mill-istess imputat wara li l-Qorti a tenur ta' l-Artikolu 453(1) tal-Kapitolu 9 tal-Ligijiet ta' Malta avzatu bil-konsegwenzi legali ta' dik l-ammissjoni, u ikkoncedietlu zmien bizzejjed biex jerga' jikkonsidra t-twegiba tieghu u jerga' lura minnha;

Wara li semghet t-trattazzjoni dwar il-piena,

Ikkunsidrat:

Illi mill-provi migjuba u mill-ammissjoni ta' l-imputat stess, il-Qorti issib lill-imputat hati ta' l-imputazzjoni migjuba fil-konfront tieghu.

Illi dwar il-piena, il-Qorti hadet in konsiderazzjoni l-ammissjoni bikrija maghmula mill-imputat, il-fatt li huwa ikkopera mal-pulizija, pero, mill-fedina penali aggornata jirrizulta li huwa habbat difrejgh diversi drabi mal-gustizzja, b'varjeta ta' reati li jinkludu serq u pussess aggravat tar-

raza tal-cannabis, li ilu jpejjipha minn meta kellu erbatax-il sena. Konsegwentement ma jaghmel l-ebda sens li dina l-Qorti tpoggi lill-imputat taht ordni ta' probation ohra kif suggerit lilha mill-partijiet waqt it-trattazzjoni, u jaghmel aktar sens li dina l-Qorti tati piena effettiva biex isservi wkoll bhala deterrent.

Ghal dawn il-motivi, il-Qorti wara li rat l-Artikoli 8(a) u (d), l-Artikoli 22(1)(a) u 22 (2) (b) (ii) tal-Kapitolu 101 u r-Regolament 9 tal-GN 292/1939 u l-Artikoli 49 u 50 tal-Kapitolu 9 tal-Ligijiet ta' Malta, issib lill-imputat hati ta' l-imputazzjoni migjuba kontra tieghu, tikkundannah ghal hlas ta' multa ta' elf Euro (€1,000.00), li bl-applikazzjoni tal-Artikolu 14(2) tal-Kapitolu 9 tal-Ligijiet ta' Malta tista' tithallas b'rati mensili u konsekuttivi ta' hamsin Euro (€50.00), b'dan li l-ewwel pagament ikun dovut sa mhux aktar tard mill-1 ta' April 2012, b'dan li jekk l-hati jonqos li jhallas pagament wiehed, il-bilanc jigi dovut minnufih u jigi konvertit fi prigunerija bir-rata ta' gurnata habs ghal kull hamsa u tletin Euro (€35.00) dovut.

Il-Qorti tordna id-distruzzjoni tad-droga esebita u ta' l-affarijiet relatati maghha taht is-supervizjoni tar-Registratur.

< Sentenza Finali >

-----TMIEM-----